

## УПАТСТВО

### **ЗА ПОТРЕБНАТА ПРИДРУЖНА ДОКУМЕНТАЦИЈА КОЈА СЕ ПРИЛОЖУВА КОН ОБРАЗЕЦОТ НА БАРАЊЕТО ЗА УПИС ВО РЕГИСТАРОТ НА ОТКУПУВАЧИ И РЕГИСТАРОТ НА УВОЗНИЦИ НА ОДДЕЛНИ ЗЕМЈОДЕЛСКИ ПРОИЗВОДИ**

Со ова упатство се образложува видот на потребната придружна документација која ја приложуваат откупувачите и увозниците на одделни земјоделски производи при постапката на упис во Регистарот на откупувачи и Регистарот на увозници на одделни земјоделски производи.

Оваа документација се поднесува заедно со пропишаниот образец на барањето за упис согласно членовите 33 и 36 од Законот за земјоделство и рурален развој („Службен весник на Република Македонија“ бр.49/10) и Правилникот за образецот на барањето за упис во регистарот на откупувачи и во регистарот на увозници на одделни земјоделски производи и Правилникот за поблиските услови кои треба да ги исполнуваат откупувачите на земјоделски производи и поблиските услови кои треба да ги исполнуваат откупните места на земјоделски производи.

***(1) Правното лице за докажување на исполнетоста на условите од Правилникот за поблиските услови кои треба да ги исполнуваат откупувачите на земјоделски производи и поблиските услови кои треба да ги исполнуваат откупните места согласно Законот за земјоделство и рурален развој, треба да ја поднесе следната задолжителна придружна документација и тоа:***

1.Тековна состојба и доказ дека не е отворена постапка за ликвидација или стечајна постапка издадени од Централен Регистар на Република Македонија не постари од 30 дена од денот на поднесување на барањето.

2.Одобрение за објект за производство и промет на храна издаден од Дирекција за храна или Одобрение за објект и оператор со храна (кланица) издадено од Управата за ветеринарство доколку е регистриран за вршење на соодветна дејност преработка на земјоделски производи, односно колење на жив добиток.

3.Одобрение за објект за производство и промет на храна издаден од Дирекција за храна и Решение за упис во регистарот на производители на вино издадено од Министерството за земјоделство, шумарство и водостопанство (во понатамошен текст МЗШВ) доколку е преработувач на винско грозје.

4.Потврда за упис на производни капацитети на земјоделско стопанство согласно претходен упис на капацитети во Единствениот регистар на земјоделски стопанства во подрачната единица на МЗШВ со статус на капацитети кој одговара на фактичката состојба, доколку е регистриран за одгледување на жив добиток.

5.Образец М1/М2 за вработени лица во редовен работен однос на неопределено работно време или потврда од Агенција за вработување не постара од 30 дена од денот на поднесување на барањето..

6.Документи за расположливи финансиски средства и намирени обврски за откуп на земјоделски производи и тоа:

-писмо на интерес од деловна банка за докажување на расположливи финансиски средства за откуп за тековната година не постара од 30 дена од денот на поднесување на барањето или

-информација за економско финансиска состојба издадена од Централен Регистар на Република Македонија, не постара од 30 дена од денот на поднесувањето на барањето или

-ревизорски извештај од независна ревизорска куќа доколку има законска обврска за работењето во претходната година.

7. Заверена копија од склучени договори за трговија на големо за понатамошна продажба на планираните количини за откуп, доколку откупот го вршат правни лица кои се регистрирани за вршење трговија со земјоделски производи.

8. Записник од Државен инспекторат за земјоделство за докажување на условот дека откупувачот располага со соодветни објекти и опрема согласно Правилникот за поблиските услови кои треба да ги исполнуваат откупувачите на земјоделски производи и поблиските услови кои треба да ги исполнуваат откупните места.

9. Уверение за исправност и баждарење на опремата и мерните инструменти издадено од Дирекција за метрологија со рок на важност за време на вршење на откупот.

10. Одобрение од надлежниот орган на општината или општините на град Скопје за локацијата на која ќе се врши откуп на мобилни откупни места за периодот за кој се планира откупот на земјоделските производи; или Одобрение за собирен центар за жив добиток издадено од Управа за ветеринарство.

(2) Задолжителната придружна документација од точката (1) на ова упатство се доставува во оригинал или копија заверена на нотар.

**(3) Правното лице за докажување на исполнетоста на условите од Правилникот за поблиски услови за увоз на одделни земјоделски производи и Одлуката за одделните земјоделски производи за кои е потребен упис во регистарот на увозници на одделни земјоделски производи согласно Законот за земјоделство и рурален развој, треба да ја поднесе следната задолжителна придружна документација кон барањето и тоа:**

1. Тековна состојба и доказ дека не е отворена постапка за ликвидација или стечајна постапка издадени од Централен Регистар на Република Македонија не постари од 30 дена од денот на поднесување на барањето.

2. Одобрение за објект за производство и промет на храна издаден од Дирекција за храна доколку е регистриран за вршење на соодветна дејност преработка на земјоделски производи.

3. Образец М1/М2 за вработени лица во редовен работен однос на неопределено работно време или потврда од Агенција за вработување не постара од 30 дена од денот на поднесување на барањето.

4. Документи за расположливи финансиски средства и намирени обврски за откуп на земјоделски производи:

- писмо на интерес од деловна банка за докажување на расположливи финансиски средства за откуп за тековната година не постара од 30 дена од денот на поднесување на барањето или

- информација за економско финансиска состојба издадена од Централен Регистар на Република Македонија, не постара од 30 дена од денот на поднесување на барањето или

- ревизорски извештај од независна ревизорска куќа доколку има законска обврска за работењето во претходната година.

5. Заверена копија од склучени договори за продажба на увезените земјоделски производи доколку увозот не се врши заради преработка за сопствени потреби.

6. Записник од Државен инспекторат за земјоделство за докажување на условот дека увозникот располага со соодветни објекти и опрема согласно Правилникот за поблиските услови за увоз на одделни земјоделски производи.

(4) Задолжителната придружна документација од точката (3) на ова упатство се доставува во оригинал или копија заверена на нотар.